
ПАЧАТАК КАНЦА? 


Напрыканцы леташняга году адбыліся дзьве, перша- 
раднай гістарычнай вагі, падзеі. Прыгнятаючай баль- 
шынёй галасоў Амэрыканцы выбралі сваім ірэзыдэнтам 
Роналда Рэгана, калішняга акцёра й арганізатара 
прафсаюзаў у Галівудзе, быўшага губэрнатара Калі- 
форніі. Пасьля недалугі Джымі Картэра, што, - ні 
рыба, ні мяса, - нарабіў так шмат шкоды Амэрыцы й 
вольнаму сьвету, даўшы магчымасьць маскоўскім 
ваенным падпальшчыкам залезьці ў Афрыку, Афгані- 
стан, ды ў Нікарагву, Рэган прынясе зьмены на лепшае. 

З Рэганам да ўлады прыйшла Рэс- 
публіканская партыя, шго падтрымлівае [ 
індывідуальную вольнасьць супраць. 
сацыялістычнага калектывізму, ідзе 
за вэльны рынак бяз умешваньня ў тваё 
жыцьцё “старшага брата”, г. зн. ураду. 
А для нас, Беларусаў, найважнейшае 
тое, што рэспубліканцы, як ніхто іншы, 
разумеюць небясьпеку для вольнага 
сьвету з боку Масквы, якая бязупычна 
паднечвае войны, каб запанаваць над 
сьветам. 

Рэган абяцаў Амэрыцы вярнуць 
ейную мілітарную магутнасьць, каб 
такім чынам забясьпечыць мір, бо, як 
ведам, крамлёўскія махляры да гэтага 


У гэтым аграмадная заслуга Леха Валэнсы, лідара 
рабочых з гданскага суднабудаўніцтва, За рабочымі 
ўсьлед пайшлі сяляне, што зарганізавалі сельскую ”Са- 
лідарнасьць”, а за імі й студэнты, якія здабылі права 
насваз,незалежныя ад камуністычнага ўраду, хаўрусы. 

Сваім вытрывалым і адважным змаганьнем польс- 
кія рабочыя здабылі тое, пра што мараць прыгнечаныя 
рабочыя ўва ўсіх таталітарных краінах: магчымасьць 
таргавацца із найбольшым ворагам і эксплёататарач 
рабочага - камуністычным урадам, 

Рабочыя даказалі хвальш камуніс- 


тычнае сыстэмы. Таталітарная ўлада 
страціла сацыяльную базу, “Дыктатура 


пралетарыяту” сталася пустым лёзун- 
гам. Адзінай апорай рэпрэсыўнае 
ўлады асталася паліцыя й савецкія 
танкі. Працэс, распачаты ў Польшчы, бу- 
дзе прадаўжацца, сіла яго ня спыніць. 
Усе пазналі ”голага цара”. Даказана, 
што партыйныя ўлады скапітулююць 
перад адважнымі й разважнымі пры 
гоньнікамі, 

Калі ка муністычная партыйная бур- 
жуазія сабралася 23-га лютага на 26-ы 
кангрэс у Маскву, партыйны жрэц 
Брэжнеў абяцаў, што ”мы не пакінем 


братняга польскага народу” й што ”анты- 
сацыяльныя элемэнты пацерпяць апа- 
разу”. Во-во! 

Вы гэтых ”антысацыяльных зэлемэн- 
таў звыш 70 міліёнаў вынішчылі, а ўсё 
яшчэ не далі волі, каб габе на харчы, 
вопратку й жыльлё людзі зарабілі, А 
цяпер прыходзіць час, што рукі карат- 
каватыя робяцца, Відаць, што прыхо- 
ністычнага рэжыму прафсаюз, які яны '! паштоўкі з паняволенай баць- дзіць пачатак канца, канца бязбожнай, 
назвалі ”Салідарнасьць”. каўшчыны, антырабэчай і антычалавечай улады. 


ВІТАЕМ УСІХ СУРОДЗІЧАЎ НА ВЫГНАНЬНІ І НА ПАНЯВОЛЕНАЙ БАЦЬКАЎШЧЫНЕ 
ЗЬ ВЯЛІКІМ САКАВІЕОМ! 


часу вечна нападалі на слабых і зьня- 
можаных, не гаворачы ўжо пра тое, 
што за цэлы час свайго панаваньня 
вымардавалі звыш 70 міліёнаў нявінных 
людзей, 

Вельмі важныя падзеі адбыліся ле- І ЖЫВЕ БЕЛАРУСЬ! 

Жа а ваеннае с да ВаШРАЧТЛЫ Я алга ыа. г. ж занаў ачаваьныанацннанынааь а. з 


тесь у Польшчы, Дзякуючы цэлай сэрыі Л етась Беларусы сьвятка»- 
страйкаў, польскія рабочыя здабылі ў 8алё 1000 год сваей дзяржаў- 
] 


сабе права мець незалежны ад каму- ў кай ггісторыг. Рэпрадукцыя 

БЕЛАРУСКА- ПОЛЬСКІЯ СУ АДНОСІНЫ Ў ВЯЛЕЙШЧЫНЕ 
падчас нямецкае акупацыі ў 1941 - 1944 г.г, 


Хутка споўніцца 40 год ад пачатку нямецка-савец- 
кае вайны й акупацыі Немцамі былай Заходняй Бела- 


русі. Пасьля першага “вызваленьня” амаль увесь 
польскі элемэнт хугка зьнік з земляў б, Зах, Бела- 
русі, Ужо на пачатку бальшавіцкай акупацыі былі 
арыштаваныя й вывезеныя на ”дабравольнае пася- 
леньне” ці ў концлягеры быўшыя польскія ўрадні- 
кі, лясьнікі, аб'ездчыкі, паліцыянты. Найбольш па- 
вывозілі зімой 1939/40 г., а вялікая колькасьць Па- 
лякаў з Зах, Беларусі прытулілася ў Вільні, дзе 
”вызвольнікі” былі ня поўны мгсяц, а іншым Паля- 
кам пашанцавала дастацца на польскія этнаграфіч- 
ныя землі пад нямецкай акупацыяй. 


Беларускі Камітэт у Варшаве. 


Ад пачатку існаваньня незалежнай Польшчы ў 
1918 г. у Варшаве заўсёды знаходзілася нейкая 
колькасьць беларускай інтэлігенцыі, работнікаў і 
работніц, як сталыя жыхары гораду (праф. др. інж. 
Вацлаў Іваноўскі, Гальляш Леўчык - паэт і нашані- 
вец, інж. Рамуальд Земкевіч - архівіст і дасьлед- 
нік беларускай літаратуры 19 стагодзьдзя й інш.) 
Тымчасовымі жыхарамі была беларуская студэнц- 
кая моладзь польскіх вышэйшых школаў, а таксама 
студэнты адзьдзелу праваслаўнае тэалёгіі Вар- 


шаўскага ўнівэрсытэту (Баслык, Шышко, Партос 


(ён Апанас), Нарко (ён Філафей), Лапіцкі ды шмат 
іншых. У перадваеннай Варшаве існавала беларус- 
кая арганізацыя ” Асьветнае Тав. Беларусаў”. 
Хутка пасьля капітуляцы. Варшавы паўстаў там 
зь ініцыятывы лвух маладых беларускіх лекараў 
(др. М.Ш. і др. В.Т.) Беларускі Нацыянальны Камі- 


тэт. Адносіны акупантаў да Беларусаў, Украінцаў і 


Лятувісаў у Польшчы (Ген. Губэрні) былі прыхіль- 
ныя і рэгістрацыйныя пасьветкі Камітэту мелі 
даволі вялікую вагу ў вачох Немцаў, Вось чаму 
шмат Палякаў, ведаючых беларускую мову (часьць 
зь іх загадам польскіх кансьпірацыйных уладаў) 
ішлі рэгістравацца ў Беларускі Нацыянальны Камі- 
тэт. Некаторым зь іх удавалася нейкім цудам яшчэ 
апроч таго дастаць пасьветкі ад розных паліцый- 
ных уладаў. 

92-га чырвеня 1941 г. распачалася вайна й скора 
Вільня й вялікая частка б. Зах. Беларусі апынулася 
ў нямецкім валоданьні. У самай Вільні жыла даволі 
вялікая колькасьць беларускай інтэлігенцыі, Спан - 
танічна паўстала думка залажыць Беларускі Нацье 
янальны Камітэт з такой самай мэтай, як і вар- 
шаўскі, а гэта: агульная рэпрэзэнтацыя, узаемная 
помач ды абарона Беларусаў перад нямецкімі акупа- 
цыйнымі ўладамі, ну й зразумела - лятувіскімі. 


Ужо ў першых тыднях акупацыі пачалі зьяўляцца 
весткі аб жудасных зьдзеках над беларускім на- 


сельніцтвам нямецкіх ортскамандантаў і польскай 
дапамо жнай паліцыі парадку. 

Скуль зьявіліся на Віленшчыне й Вялейшчыне 
Палякі? 

Ужо ўспаміналася раней, што ў самой Вільні 

знайшла сховішча значная колькасьць Палякаў з 

б. Зах. Беларусі. Яны й былі гэтай першай хваляй, 


якая паплыла ў паветы й воласьці амаль усьлед за 
першымі калёнамі нямецкіх войскаў, прапануючы 
ўсюды свае ўслугі Немцам. Другой хваляй былі 
Палякі зарэгістраваныя ў БНК у Варшаве, між іх 
нейкая частка г. зв, фольксдойчаў (Палякаў нямец- 
кага паходжаньня, або маючых нямецкія прозьвіш- 
чы). Вось гэтыя людзі ўжо на пачатку нямецкае 
акупацыі захапілі амаль усе адміністрацыйныя 
становішчы ды распачалі тэрарыстычную акцыю 
супраць сьведамых Беларусаў - інтэлігенцыі, нас 
таўнікаў і сьведамага беларускага сялянства. 


Ахвяры. 0 
У першых тыднях акупацыі з рук польскай паліцыі 
парадку (Орднунгсполіцай) былі замардаваныя сотні 
людзей, Сярод іх у Ашмяне загінуў Францішак Га- 
ляс, дзеяч Беларускай Хрысьціянскай Дэмакратыі, 
у Астраўцы падчас т.зв. уцёку (польская вэрсія), 
Палякі з паліцыі застрэлілі Вайцеха Шутовіча, 
роднага брата ведамага беларускага дзеяча мгр. 
Янкі Шутовіча, Вайцех Шутовіч, выпускнік Гандлё- 
ва-Гаспадарчай Школы ў Вільні, ніякай палітычнай 
ці грамадзкай дзейнасьцяй не займаўся; у Г лыбоч- 
чыне польская паліцыя застрэліла Кузьму Крука, 
доўгагадовага раднага Віленскай Гарадзкой Рады, 
а ў Наваградку з тых-жа польскіх рук загінуў Ула- 
дзімер Панько, інжынер-электрык; у Міры Стаўпец- 
кага пав. - Павал Брылевіч, настаўнік і мясцовы 
беларускі дзеяч; у Лідчыне - Рандарэвіч, дзеяч 
Беларускай Хры зьціянскай Дэмакратыі, Бясьсьледна 
зьнік у Сьвірскім пав. праф. др. Станіслаў Любіч - 
Маеўскі, аўтар шматлікіх працаў з галіны геагра- 
фіі. У Маладэчанскім павеце Юльляну Саковічу й 
Паўлу Асіповічу цудам удалося вырвацца з рук поль- 
скай паліцыі і ўцячы ў Менск. 


Засяг. 

Не магло быць ніякага сумлеву, што Палякі, за- 
хапіўшы ўладу ў рукі, уважалі б. Зах. Беларусь непа- 
дзельнай часткай Польшчы, Празь Вялейшчыну йшла 
польскай пэнэтрацыя далёка ўва Ўсходнюю Бела- 
русь: Менск, Слуцак, Віцебск. З дазволу, а мо на- 
вет з загаду арх. Рамуальда Ялбжыкоўскага польс- 
кія рыма-каталіцкія ксяндзы пачалі ”місіянерскую” 
працу далёка на ўсход ад мяжы рыскага трактату 
(гл. "Пайшло з дымам” кс. Валер” яна Мэйштовіча -- 
выд. Польскай Культ. Фундацыі, Лёндан, 1973 г.) 

У самай Вялейшчыне прыходзілася бачыць такія 
кур'ёзныя шыльды, як ”"Пастарунак Польскай Паліцыі 
Панствовай”. У паветавых управах, вясковым 
школьніцтве, паліцыі, воласьцях - усюды польская 
мова, 

Сытуацыя ў некаторых паветах. 

Ашмянскі павет Палякі лічылі нейкай “польскай 
рэспублікай”. Уся адміністрацыя, паліцыя, школь- 
ніцтва былі абсаджаныя Палякамі. Ашмяншчына 
была таксама гаспадарчай базай польскага пад- 
польля ў Вільні. Амаль кажны дзень адыходзілі 
адтул» у Вільню наладаваныя харчамі аўтамашыны. 
Кажнага тыдня навэт ладзіўся кірмаш, на якім 

віленскія спэкулянты ўсімі спосабамі стараліся 
ашукваць мясцовае сялянства. У Ашмяншчыне 
Беларус у польскіх вачох быў сынанімам камуніс- 
та й ворагам Польшчы, Гэта адсюль выйшаў лёзунг: 
"Сьмерць кажнага Беларуса павялічыць стан поль- 
скай уласнасьці”, лёзунг, які ў крыху змадыфікава- 
най форме (заміж ”кажнага” было ”актыўкага”), 
пераняла польская Армія Краёвая, якая дзеіла ў 
б. Зах, Беларусі. Малая ашмянская турма была 
перапоўненая Беларусамі, пераважна вясковай 
інтэлігенцыяй і настаўнікамі, Памятаю, напр. нас- 
таўніка Мацюкевіча трымалі там толькі за тое, што 
належаў да савецкае арганізацыі (пасьля ”вызва- 
леньня”) супрацьпаветранай абароны, Калі Белару- 
сы пазьней перанялі ў свае рукі адміністрацыю 
павету, дык тагачасны начальнік паліцыі А, Калод- 
ка, пасьля кароткага сьледзтва, усіх вязьняў 
звольніў, за што пасьля, дзякуючы польскім інтры- 
гам, ледзь галавой не налажыў, 


У Смаргонскім павеце старшынём быў Паляк 
Бэркоўскі, сябра БНК у Варшаве, заступнікам 
нейкі Коло, начальнікам паліцыі - былы польскі 
сяржант Вальтман., Два апошнія - Ффальксдойчы, 
жаўнеры нямецкае арміі зь першае сусьветнае 
вайны, Да Беларусаў адносіліся вельмі дрэнна, 


У Маладэчане старшынём павету быў былы 
ротмістр польскае кавалерыі Віктар Уневіч, роджа- 
ны ў Глыбоччыне (Пархвенава), сябра БНК у Варша- 
ве, Ён меў пасьветкі з розных варшаўскіх нямецкіх 
паліцыйных установаў і добра ведаў беларускую 
мову. Яго заступнікам быў Вітальд Бурачэўскі, 
былы рэфэрэнт бясьпекі вялейскага староства, 
таксама сябра БНК у Варшаве. Паходзіў спад 
Куранца каля Вялейкі. Валодаў прыгожай беларус- 
кай мовай, быў добрым адміністратарам і прась- 
ледаваньнем Беларусаў не займаўся. Начальнікам 
паліцыі быў афіцэр польскай двойкі Карчэўскі, 
ягоным заступнікам - спольшчаны Беларус Жылін- 
скі, Апошнія два вылоўлівалі сьведамых Беларусаў 
і пераважна адсылалі іх у вялейскую турму. 

У Валожынскім павеце шырокую антыбеларус- 
кую дзейнасьць праводзіў нейкі "беларускі патрыёт” 
Корсак, сябра БНК у Варшаве. Яму памагаў такса- 
ма ”беларус” Карашэвіч, гэрбу Пагоня, - як ён сам 
мне казаў, - ізь вельмі старога беларускага шля- 
хоцкага роду. Змаганьне з гэтымі "”беларусамі” 
было вельмі цяжкое, 


У Вялейскім павеце сытуацыя ня была трудная, 


Старшынём павету быў мясцовы адвакат Валішэўскі, 


які згаджаўся на пераняцьцё адміністрацыі Белару- 
самі. У самой управе працавала шмат Беларусаў, 
Заступнікам старшыні быў масцовы Беларус Сапеш- 
ка. Толькі ў Куранецкай воласьці старшынём быў 
фольксдойч і вялікі польскі шавініст Матрос, былы 
капітан аўстрыйскай арміі зь першай сусьветнай 
вайны. Ён ненавідзеў Беларусаў, забараняў карыс- 
тацца беларускай мовай у валасной управе, пераш- 


каджаў уводзіць беларускую мову ў вясковыя школы, 


Барацьба зь ім як і іншымі фольксдойчамі (началь- 
нік паліцыі ў Вялейцы Ст. Пасіцель, начальнік палі- 
цыі ў Смургонях Вальтман і ягоны заступнік Коло, 
старшыня павету ў Мядзеле Цандэр) была вельмі 





цяжкая бо акруговы камісар меў інструкцыі не 
звальняць фольксдойчаў з адміністрацыі й паліцыі. 
Ад самага пачатку цызільнай нямецкай адміні- 


страцыі ў акруговым камісарыяце працавалі Бела- 
русы: др, Катовіч у ахове здароўя, Язэп Пратасэ- 
віч у адзьдзеле школьніцтва ды вельмі спрыяльны 
Беларусам др. Яшчынскі, Казак, у вэтэрынарным 
адзьдзеле, У Вялейцы й павеце была ладная коль- 
касьць беларускай інтэлігенцыі з вышэйшай ці сярэд- 
няй асьветай. На вялікі жаль, гэтыя людзі, інекато- 
рыя скончыўшыя Віленскую Беларускую Гімназію, 
не праяўлялі вялікай ахвоты да нацыянальнай ці 
грамадзкай працы, 

Старшынём Мядзельскага пав. быў ужо згаданы 
Цандэр, які тэрарызаваў мясцовае беларускае на- 
сельніцтва, Тое самае было ў Крывіцкім павеце, а 
яшчэ горш у Ільлянскім, дзе старшыня павету 
Яворскі і начальнік- паліцыі - два польскія шаві- 
ністы зьдзекваліся з насельніцтва. Апрэч іх, па 
павеце гэйсаў, маючы нейкія спэцыяльныя паўна- 
моцтвы, якія атрымаў у першыя тыдні вайны ад 
ортскаманданта, Паляк Зыдлер-Розэнфэльдт, былы 
каморнік аднаго з польскіх маёнткаў. Ён разьяж- 
джаў па павеце, вышукваў багацейшых сялян ды 
рабаваў іх як... прыхільнікаў камуністых, 


Толькі ў вадным Радашкавіцкім павеце стар- 
шынём быў Аляксандар Галяк, бацька Леаніда, 
вельмі адданы Беларус патрыёт, нажаль лёгкаверны, 
На начальніка паліцыі ён паклікаў (на пачатку цы- 
вільнай улады можна было) Расейца Івана Сініцкага, 
які быў, як пазьней выявілася, вышэйшым афіцэрам 
НКВД у Аўгустове. Сініцкі ані нямецкай, ані бела- 
рускай мовы ня ведаў, Дзякуючы рэкамэндацыі Га- 
ляка ўканцы 1941 г. быў назначаны старшынём паве- 
ту ў Вялейцы. 


Візыта кс. В. Гадлеўскага ў Вільні 


Дзесьці ўканцы ліпеня 1941 г., праездам у Менск, 
Вільню наведаў кс. В. Гадлеўскі. Калі 17-га верасьня 
1939 г. разыйшлася ў Вільні вестка, што бальшавіцкія 
войскі перакрочылі бальшавіцка-польскую мяжу .й 
”вызваляюць” Заходнюю Беларусь, шмат польскай 
інтэлігенцыі ды вышэйшых польскіх урадаўцаў паста- 
навіла зараз-жа ўцякаць у Лятуву, Латвію й Эстонію. 
Толькі некаторыя, у тым ліку й некалькі Беларусаў, 
пастанавілі ўцякаць у Усх, Прусію; між іх былі мала- 
ды беларускі паэт, абсальвэнт Віленскага ўнівэрсытэ- 
ту, судзьдзя Аўген Бартуль, арганізатар Беларускага 
Фронту, ведамы беларускі рэлігійны й грамадзкі дзе- 
яч, б. вязень у Макатове, кс, Вінцэнт Гадлеўскі; былы 
пасол польскага сойму, арганізатар Сялянскага Саю- 
зу др. Янка Станкевіч і беларускі драматург і акцёр 
Францішак Аляхновіч, аўтар кнігі ”У кіпцюрах ГПУ” - 
успамінаў вязьня канцлягеру на Салаўкох, - ды не- 
калькіх іншых, 

Кс. В. Гадлеўскі прыехаў у Вільню ў таварыстве 
барона Аўгена Энгельгардта, латыскага Немца, які 
добра ведаў беларускую мову ды пазьней з гэтай мовы 
на нямецкую пераклаў вершы Максіма Багдановіча. 
Кс. Гадлеўскі зрабіў вельмі цікавы даклад аб тагачас- 
най сытуацыі наагул ды шырэй апавядаў як Палякі 


(Канец на бачыне чацьвертай) 


4 ЗВАЖАЙ 





БЕЛАРУСКІ 
СТУДЗЕНЬ 


14-га студзеня, 1896 г. (г.зн. 85 гадоў назад) нара- 
дзіўся ў вёсцы Ангандрыя Новааляксандраўскага па- 
вету ваенны дзеяч генэрал Геранім Убарэвіч, Зь Бе- 
ларусяй Убарэвіч зьвязаны й сваім паходжаньнем і 
часткова сваей бліскучай ваеннай кар'ерай, і да пэў- 


ашаашаоеышшшыы: жжы... -32тжшы-.тшачычыыаыыаынатаннаццаацчанавааааяча” 


БЕЛАРУ СЕА-ПОЛЬСКІЯ СУАДНОСІНЫ 
(заканчэньне з бачыны трэцяй) 


зьдзекваліся над Беларусамі там, дзе яны ўзялі ў 
свае рукі адміністрацыю з даручэньня Немцаў. 

Бачачы ў залі столькі беларускай інтэлігенцыі, 
кс. Гадлеўскі трапна зацеміў, што ў Вільні Лятувісы 
пры падтрымцы Немцаў, не дазволяць Беларусам раз- 
гарнуць шызэйшае дзейнасьці, Ён прапанаваў пакінуць 
тут толькі невялікую колькасьць нашых дзейных людзей 
а рэшта каб выехала ў Менск, а адтуль у акруговыя Й 
паветавыя цэнтры ды там распачынала змаганьне з 
польскімі элемэнтамі ды каб старалася рабіць усё тое, 
што магчыма ў ваеннай сытуацыі. 

Пасьля ад'езду кс. В. Гадлеўскага, бальшыня нашай 
інтэлігенцыі пакінула Вільню, кіруючыся пераважна ў 
Менск. Новая цывільная нямецкая ўлада мела свае 
мэты й да Беларусаў не заўсёды адносілася прыхільна, 
Многія Беларусы хутка разачараваліся. Да таікх нале- 
жаў і праф, Радаслаў Астроўскі, які займаў вышэйшае 
становішча ў адміністрацыі. Ён здэцыдазаў выехаць у 
прыфрантавую паласу Арміі Цэнтар, у Смаленск, дума- 


ючы, што там патрапіць зрабіць больш, чым у Менску, 


Перад самым выездам у Смаленск, ён яшчэ ЗМОГ 
паслаць у Вялейскую акругу, дакладней - у Маладэча- 
на, Юстына Мурашку, ведамага беларускага дзеяча з 
часоў БНР, сябру Беларускай Вайсковай Камісіі пры 
ўрадзе БНР і магістра Аляксандра Калодку. АК 
.Ю-а 





ГІСТАРЫЧНА-ВАЙСКОВЫ 






КАЛЯНДАР 


най ступені сваей трагічнай сьмерцяй на 42-м годзе 
жыцьця - 11.6,1937 г. - у часе сталінскага тэрору, 
Падчас ягонага арышту й пасьпешлівага расстрэлу 
ген. Убарэвіч быў галоўнакамандуючым Беларускае 
Ваеннае Акругі (з 11.6.1931 г.) Хоць Гераніму Убарэ- 
вічу не давялося мець шмат беспасярэдняга дачы- 
неньня да станаўленьня беларускае савецкае дзяр жаў- 
насьці, ягоны ваэннэ талент кампартыя выкарыстоў- 
вала на іншых франтох грамадзянскай вайны (гл. Бел. 
СЭ, том 10, 6.412). Ведама, што ён быў прыхільнікам 
ідэі нацыянальнае свабоды й дзяржаўнае сувэрэнна- 
сьці беларускага народу. На 13 і 15 зьездах КП(б)Б 
Убарэвіч быў выбраны сябрам ІК. сябрам Бюро ЦК 
КП(б)Б з 16.11.1931 да 30.5; 1937; сябрам ЦВК БССР 
І-га скліканьня (1935-37), сябрам прэзыдыюму ЦВК 
БССР. 


15-га студзеня 1582 г. (у наступным годзе споўняц- 
ца якраз 400-ыя ўгодкі), у Яме Запольскай, што ля 
Вялкіх Лукаў, было падпісанае замірэньне на 10 гадоў 
паміж маскоўскім царом Іванам Чацьвертым і каралём 
Рэчыпаспалітай Сьцяпанам Баторым, паводля якога 
Вялікае Княства Літоўскае атрымала назад Полацак 
захоплены Масквою ў 1563 г., Вяліж і амаль усю Ліво- 
нію, Здабыцьцё Лівоніі аслабіла Маскоўшчыну ў вад- 
носінах вайскова-стратэгічных з аднаго боку, не дапус- 
каючы яе да берагоў Балтыцкага мора, а з другога 
дало ВХЛ свабодны доступ да мора. Для навядзеньня 
парадку, пахіснутага шматгадовай маскоўскай акупа- 
цыяй паўночных частак нашае дзяржавы і для заргані- 
заваньня адміністрацыі, кароль Баторы «азначыў 
сваім намесьнікам япіскапа Юрага Радзівіла, які 
ў вялікай меры спрычыніўся да адбудовы спустошана- 
га й зруйнаванага Маскалямі краю. 


20-1а студзеня 1920 1. Дыпляматычная Місія Рады 
БНР у Латвіі і Эстоніі выслала дзяржаўнаму сакрата- 
ру ЗША мэмарандум, у якім апісвалася справа 

ЗВАЖАЙ Э 





тварэньня беларускіх збройных сілаў і нацыянальнае 
абароны ў часе аднаўленьня беларускае дзяржаўнасьці 
ў 1917/918 гг, У мэмарандумг адзначалася, што 
ўрад БАР зь першых дзён свайго існаваньня стаў на 
шлях змаганьня з бальшавізмам, і што, ня гледзячы 
на перашкоды бальшавікоў, на тэрыторыі Беларусі й 
Румыніі тварыліся беларускія вайсковыя адзьдзелы 
для абароны незалежнасьці краіны. Пад«рэсьлівалася 
таксама, што вялікай перашкодай у тварэньні беларус- 
кае нацыянальнае арміі была нямецкая акупацыя Бела- 
русі ды неразумная палітыка Нямеччыны заігрываньня 
з бальшавікамі коштам Беларусі, спадзяючыся, што ёй 
удасца адцягнутымі з усходняга фронту сіламі выра- 
таваць сытуацыю на захадзе, 


82-га студзеня 1863 г. у Польшчы пачалося анты- 
расейскае паўстаньне. У гэны дзень Цантральны На- 
цыянальны Камітэт выдаў маніфэст да народу, заклі- 
каючы яго да змаганьня супраць расейскага царызму, 

Паўстаньне ў Польшчы адразу знайшло водгук і на 
землях ВКЛ. Ня гледзячы на тое, што паміж Белару- 
самі, званымі тады Літоўцамі, і Палякамі існавалі 
прынцыповыя разы ходжаньні ў нацыянальным і іншых 
пытаньнях і што Беларусь да паўстаньня ня была яшчэ 
падрыхтаваная, кіраўнік беларускага вызвольнага 
руху Кастусь Каліноўскі пастанавіў далучыцца да яго 
й выкарыстаць яго для справы сацыяльнага й нацыя- 
нальнага вызваленьня Беларусі. 

І3-га лютага “Літоўскі Правінцыяльны Камітэт” 
кіраваны Каліноўскім, абвесьціў сябе рэвалюцыйным 
урадам і, прыняўшы назву “Часовага Правінцыяльнага 
Ураду”, заклікаў народ адмысловым маніфэстам 
узьняць паўстаньне і ў Беларусі. Адначасова быў вы- 
даны загад прыступіць да стварэньня паўстанскіх 
адзьдзелаў і пачаць шырокую кампанію з мэтай рэалі- 
зацыі ідэяў маніфэсту, 

26-га студзеня 1564 г., 417 гадоў таму, каля Чашні- 
каў, на полі званым Іванскім, нашыя продкі разьбілі 
дашчэнту 30-тысячную маскоўскую армію, якой каман- 
даваў ваявода Пётр Шуйскі, На чале 4-тысячнай арміі 
ВКЛ, да якой далучыліся ўзброеныя віламі й тапарамі 
мясцовыя сяляне, стаялі Вялікі Гэтман Літоўскі Міка- 
лай Радзівіл Руды й Палявы Гэтман Рыгор Хадкевіч. 

На полі бою палі маскоўскія князі Адаеўскі й Пра- 

роўскі, а ваявода Шуйскі быў засечаны сялянскім 
тапаром. Перамога над ракой Ула пакрыжавала пляны 
цара Івана Грознага для заваяваньня нашае баць каўш- 
чыны й адначасна вырашыла лёс другой Лівонскай 
вайны (гл. Зважай”, Ж 19, б.5), у часе якой быў ада- 
браны ад Маскоўшчыны Полацак, а [ван Грозны быў 
вымушаны ў 1592 г. (гл. вышэй) падпісаць замірэньне, 
на моцы якога Масква зусім зраклася Лівоніі на ка- 
рысьць ВКЛ. 


30-га студзеня 1667 1. у сяле Андрусава, што ля 
Мсьціслаўля, пасьля шматмесячных перамоваў, было 
заключанае між Расеяй і Рэчпаспалітай перамір'е на 
трынаццаць з паловай гадоў, На аснове гэтага замі- 
рэньня Масква зраклася Вільні й Полацку. Да Расеі-ж 
адыйшла Смаленшчына, Чарнігаўская й Северская 
землі, часткі Віцебскага ваяводзтва зь Вялі жам, Се- 
бежам і Невелем, Левабярэжная Украіна і на два гады 
Кіеў з ваколіцамі на адлегласьці аднэй мілі ад места, 

Паводля Андрусаўскай умовы Палякі прызнавалі 
поўную свабоду праваслаўнага веравызнаньня й неда- 
тыкальнасьці праваслаўных епархіяў на землях ВКЛ, 
а таксама падпарадкаваньне кіеўскага ч“ітрапалі- 
та маскоўскаму патрыярху. Із свайго боку Расея 


забавязалася захаваць на далучаных да яе землях 
вуніяцкія епархіі й цэрквы, Андрусаўскае перамір'е 
было завяршэньнем польска-расейскае вайны, што 
пачалася ў 1654 г. і ў якую былі ўцягнутыя беларускія 
і ўкраінскія землі, а таксама Швэцыя і іншыя дзяржа- 


вы (гл. “Зважай”, М 18, б.51 Х 19, 6.7). 


ЛЮТЫ 


1.га лютага 1661 «. (1), дакладна 320 гадоў назад, 

у Магілёве выбухла антырасейскае паўстаньне. Абура- 
ны народ, на чале якога стаяў бурмістр гораду Язэп 
Левановіч, раззброіў увесь сямітысячны расейскі гар- 
нізон, перабіў яго, а ваяводаў Гарчакова й Паліектава 
перадаў у рукі Палякам, " 

Прычынай гэтага народнага паўстаньня былі зьДзе- 
кі маскоўскага войска над магілёўцамі на працягу ся- 
мі гадоў акупацыі места. За свой гэраічны чын гра- 
мадзяне Магілёва былі звольненыя ад гарадзкіх падат- 
каў, падводаў і вайсковых пастояў, а сам горад быў 
зраўнаны ўва ўсіх гравох і прывілеях із сталічным 
местам ВКЛ Вільняй. 

Магілёўскае паўстаньне зьяўляецца адным із шмат- 
лікіх эпізодаў згаданай вышэй 13-ці гадовай вайны 
паміж Маскоўшчынай і Рэчпаспалітай, што пачалася ў 
1654 г. з нападу 200-тысячнай расейскай арміі на зем- 
лі ВКЛ і кончылася Андрусаўскім замірэньнем у 1667 г. 


Зноскі: 
І) Паводля “Гісторыі Бел. ССР”,т, 1, б. 327 - 2-га 
лютага 1661 г. 


2-га лютага 1838 г. нарадзіўся на Горадзеншчыне 
беларускі нацыянальны гэрой, нястомны змагар за на- 
цыянальную свабоду, сацыяльную з-правядлівасьць і 
палітычную незалежнасьць беларускага народу Кастусь 
Каліноўскі, 

У нацыянальна-вызвольны рух Кастусь Каліноўскі 
ўключыўся будучы яшчэ студэнтам Пецярбурскага 
унівэрсытэту, які ён закончыў у 1860 г, Пасьля вяр- 
таньня ў Беларусь, апрануўшы вясковую саматканую 
сьвітку, Каліноўскі вандраваў па роднай Горадзенш- 
чыне, будзіў народ, усьведамляў яго ў патрэбе зма- 
ганьня супраць царызму й паноў, што няволілі сяЯлян- 
ства і ўвесь наш край. 

Для рэвалюцыйнай прапаганды сярод сялян і пась- 
пяховай падрыхтоўкі збройнага паўстаньня, летам 
1862 г. Каліноўскі зарганізаваў нелегальную друкар- 
ню ў Беластоку і наладзіў выпуск першай беларускай 
газэты ” Мужыцкая Праўда”. У газэце заклікаў да пра- 
цы над адраджэньнем беларускае культуры й дзяржаў- 
насьці, праводзіў ідэю сялянскае рэвалюцыі, заклікаў 
сялянаў да расправы з польскімі панамі й расейскім 
царом, прапагаваў рэлігійную вунію ў Беларусі, як 
незалежную ад чужынцаў, нацыянальную беларускую 
рэлігію, 

Калі 22-га студзеня 1863 году ў Польшчы пачалося 
антырасейскае паўстаньне, Кастусь Каліноўскі далу- 
чыўся да яго, 13 лютага “Літоўскі Правінцыяльны 
Камітэт”, на чале якога стаяў Каліноўскі, абвесьціў 
сябе рэвалюцыйным урадам і заклікаў народ адмыс ло- 
вым маніфэстам узьняць паўстаньне ў Беларусі, 


Калі, пасьля перамогі над польскімі нацыяналісты- 
мі з Варшаўскага ўраду, якія хацелі кіраваць паўстань- 
нем у Беларусі, Каліноўскі стаў на чале паўстаньня 
беларускіх сялян, ён правёў некалькі ўдалых апэрацы- 
яў у баёх з царскімі войскамі й атрымаў не адну пера- 
могу, Напалоханы размахам паўстаньня, царскі ўрад 

кінуў на падаўленьне яго рэгулярныя вайсковыя злу- 
чэньні і адзьдзелы паўстанцаў былі разьбітыя, Кіраў- 
нікі паўстаньня былі жорстка пакараныя, а Кастусь 
Каліноўскі загінуў на шыбеніцы 22-га сакавіка 1864 г. 
у Вільні, У гісторыю беларускага народу і беларускай 
літаратуры Кастусь Калічоўскі ўвайшоў як палымяны 
барацьбіт за нацыянальную справу, як трыбун і пісь- 
меньнік публіцыст, што аддаў сваё жыцьцё спэаве 
вызваленьня роднага краю : народу ад ланцугоў 
чужацкае, маскоўскае няволі. 


5-га лютага 1919 г. у Беластоку быў падпісаны па- 
між цывільнымі й вайсковымі ўпаўнаважанымі Польш- 
чы й Нямеччыны міжнародны дагавор аб эвакуацыі 
нямецкіх арміяў зь беларускіх і ўкраінскіх земляў, 
Дагавор гэты быў тайны й не вымагаў ратыфікацыі. 

На аснове Беластоцкае Умовы, нямецкае каманда- 
ваньне забясьпечыла сабе плянавую эвакуацыю; вяр- 
хоўнае камандаваньне польскіх арміяў атрымала да- 
звол на пераезд перазь Беласток, Горадню й Ваўка- 
выск 10-тысячнай польскай арміі з мэтай захопу 
Вільні й беларускіх земляў. Беспасярэдным вынікам 
Бэластоцкага Дагавору была польска- савецкая вайна, 
якая закончылася падпісаньнем Рыскага Дагавору ў 
1921 г. і падзелам Беларусі між СССР і Польшчай. 


15-1а лютага 1563 4., пасьля спусташэньня Дуброў- 
ны, Воршы, Віцебска й Шклова, маскоўскія войскі, на 
чале з царом Іванам Грозным, захапілі Полацак. Аб ло- 
га гэтага важнага эканамічнага й ваенна-стратэгічна- 
га цэнтру ВКЛ пачалася ў студзені. Абаронай места 
кіраваў ваявода Давойна. Ня гледзячы на надзвычайны 
гэраізм абаронцаў, стомленыя бязупынным змагань- 
нем і страціўшы ўсялякую надзею на падтрымку звон- 
ку, яны былі вымушаныя пайсьці на перамовы з царом 
Іванам, вымагаючы ад яго абяцаньня, што пасьля за- 
хопу гораду ён іх выпусьціць на волю, 

Абяцаньне сваё Іван Грозны датрымаў толькі ў да- 
чыненьні да невялікай групы Палякаў, што знаходзі- 
ліся ў Полацку. Усю-ж беларускую шляхту, сярод якой 
былі ведамыя магнаты Няміровіч, Корсак, Глябовіч, 
Эйсманы, а таксама ваяводу Давойну, біскупа Гара- 
бурду й тысячы мужных Палачан ён аб'явіў палоннымі 
і выслаў углыб Маскоўшчыны, Выразаўшы ўсіх мана- 
хаў Бэрнаэдынаў і патапіўшы ў Дзьвіне або возеры 
Валовае большую частку Жыдоў, цар Іван Грозы 
загадаў вывезьці з Полацку ў Расею ўвесь гарадзкі 
скарб, усе багацтвы і ўсе каштоўныя кнігі, летапісы 
й дакумэнты. Назначыўшы князя Пятра Шуйскага сва- 
ім намесьнікам, сам цар вярнуўся ў Маскоўшчыну. 
Полацак быў вызвалены спад маскоўскае акупацыі 
16 гадоў пазьней, у 1579 г. 


19-га лютага 1918 г. пачалося вызваленьне Менску 
адзьдзеламі Беларускай Народнай Рэспублікі, Акцыя 
была падрыхтаваная Беларускай Цантральнай Вайско- 
вай Радай, утворанай у выніку франтавых зьездаў 
жаўнераў Беларусаў у 1917 г. На працягу двух дзён 
2191і20 лютага -- былі занятыя дом бы.юга губэрна- 
тара, галоўная бальшавіцкая база ў гатэлі “Эўропа”, 
дзе знаходзіўся штаб Чырвонай Гвардыі й штаб зма- 
ганьня з контррэвалюцыяй ЧК, і ўсе іншыя стратэгіч- 
ныя пункты гораду. 

Пасьля ачышчэньня сталіцы ад бальшавікоў, улада 
ў Менску й ваколіцах перайшла ў рукі Рады Усебела- 
рускага Кангрэсу, якая дзеяла да гэтага часу ў пад- 
польлі, Нямгцкія войскі, якія пачалі наступ супраць 
Савецкай Расеі 18-га лютага 1918 г. уступілі ў вызва- 
лены Менск толькі 25-га лютага. 


21-га лютага 1918 1. адразу пасьля вызваленьня 
адзьдзеламі БНР Менску й колькі дзён перад акупа- 
цыяй гораду нямгцкай арміяй, Выканаўчы Камітэт 
Рады Ўсебеларускага Кангрэсу абвесьціў сябе най- 
вышэйшай уладай у Беларусі й зьвярнуўся да жыхароў 
з адмысловай граматай ”Да народаў Беларусі”. Гра- 
мата гэтая ўвайшла ў гісторыю нашай Бацькаўшчыны 
як Першая Устаўная Грамата, 

У ёй гаварылася, што “Мы павінны ўзяць свой лёс 
ува ўласныя рукі”, што "Беларускі народ павінен 
зьдзейсьніць сваё права на поўнае самавызначэньне, 
а нацыянальныя меншасьці - на нацыянальную аўта- 
номію”. Для зрэалізаваньня гэтага права Выканаўчы 
Камітэт у Першай Устаўной Грамаце вызначыў склі- 
каньне на дэмакратычных асновах Устаноўчага Сойму 
і дэкрэтаваў утварэн»не першага беларускага нацы- 
янальнага ўраду - Народнага Сакратарыяту Беларусі. 
Адначасна быў створаны Менскі Беларускі полк і га- 
радзкая міліцыя, якія былі пакліканыя падтрымоўваць 
парадак і эвэнтуальна стацца ядром будучай беларус- 
кай нацыянальнай арміі, 


САКАВІК 


1-га саказіка 1881 і., дакладна 100 гадоў назад, 
25-цігадовы бэларускі рэвалюцыянер Ігнат Грынявіцкі 
забіў бомбай расейскага цара Аляксандру ІІ. У часе 
замаху ён сам быў сьмяротна паранены і памёр веча- 
рам у тойсамы дзень. 

Ігнат Грынявіцкі нарадзіўся на Меншчыне ў 1856 г. 
Вучыўся ў Тэхналягічным Інстытуце ў Пецярбургу, 
дзе далучыўся да руху народавольцаў, Рух гэты 
імкнуўся зьнішчыць царызм і перабудаваць Расейскую 
імпэрыю на асновах фэдэрацыі вольных народаў, у якой 
належчае месца занялаб і Беларусь. У 1879 г. Гры- 
нявіцкі зарганізаваў баявы гурток, мэтай якога было 
прысьпешыць разьвіцьцё рэвалюцыйнага руху шляхам 
тэрарыстычных актаў. Першым такім актам мела 
быць зьнішчэньне сымэалю дэспатызму -- самога цара. 


Забойствам Аляксандры ІІ [Ігнат Грынявіцкі адпом- 
сьціў яму за сьмерць Кастуся Каліноўскага і тысячаў 
беларускіх паўстанцаў і за варожую палітыку цара 
да Беларусаў і іншых народай Расейскае імпэрыі. 


1.га сакавіка 1944 г., на азнове 2-га артыкулу ста- 
туту Беларускай Цантральнай Рады ў Менску, прэзье 
дэнт БЦР Радаслаў Астроўскі выдаў загад пра аргані- 
зацыю Беларускай Краёвай Лбароны (БКА) (1). Каман- 
дуючым БКА быў вызначаны маёр Ф, Кушаль, а началь- 
нікам штабу -- капітан Віталі Мікула, Абодвы яны 
апрацавалі мабілізацыйны плян і 10,3.1944 г, была 
абвешчаная мабілізацыя, Было зарганізавана 44 ба- 
тальёны пехаты і адзін сапёрны. У вайсковых адзьдзе- 
лах апынулася каля 50 тыс, чалавек, Кажны батальён 
быў самастойны й хаця камандзерамі былі Беларусы, 
яны падлягалі загадам і не маглі дзейнічаць бязь ве- 
дама нямецкіх уладаў. (2) 

Праз тры месяцы, у чэрвені 1944 г.у Менск была 
пакліканая, на добраахзотных асновах, моладзь зь 
сярэдняй асьветай і такім чынам паўстала першая 
Школа Камандзераў Беларускае Краёвае Абароны, (3) 


Зноскі: 


1) “За Дзяржаўную Незалежнасьць Беларусі” (даку- 
мэнты і матэрыялы), Лёндан, 1960, б, 89. 


2) К. Акула: “Змагарныя дарогі”, Торонто, 1962; б. 32. 
3) Тамсама, б, 33 і наагул уся кніга-аповесьць, 

З га сакавіка 1067 году, на рацэ Нямізе недалёка 
ад Менску адбылася крывавая бітва паміж аб'еднанымі 
сіламі кіеўскага, чарнігаўскага і пераяслаўскага кня- 
зёў і войскамі полацкага князя Усяслава Вялікага 
званага таксама Чарадзеем (1044 - 1101). Бой закон- 
чыўся познай ноччу зь вялікімі стратамі для абодвых 
бакоў і, праўдападобна, бяз вырашальнае перамогі, 

Неўзабаве пасьля бітвы на Нямізе праціўнікі Уся- 
слава павялі зь ім перамовы пра мір. Кіеўскі князь 
Ізяслаў Яраславіч заманіў Усяслава ў свой лягер ля 
Воршы і вераломна захапіў яго ў палон, Затым адпра- 
віў яго ў Кіеў і пасадзіў у турму, У верасьні 1068 г. 
у Кіеве адбылося паўстаньне і паўстанцы выбралі 
кяязем Усяслава, аднак яго панаваньне працягвалася 
там нядоўга. Усяслаў Чарадзей вярнуў сабе Полацкую 
зямлю ў 1071 г. 

Бітва над Нямігай была адным з эпізодаў шматвя- 
ковага змаганьня Полацкага княства супраць цэлага 
комплексу Кіеўскай Русі за сваю палітычную неза- 
лежнасьць. Змаганьне гэтае пачалося ў другой палове 
Х ст. збройным канфліктам паміж полацкім князем 
Рагвалодам і ноўгарадзкім Уладзімерам і кончылася 
паходам злучаных сілаў падуладных Кіеву князёў 
супраць полацкіх Усяславічаў у 1128 г. 


5-га сакавіка 1926 з., 55 год назад, у Доме Працаў- 
нікоў Асьветы ў Менску распачаўся адкрыты працэс 
над Лістападаўцамі. На лаве падсудных былі арганіза- 
тары й кіраўнікі лістападаўскага руху: настаўнік Юрка 
Лістапад і студэнты Міхась Макарэня, Нічыпар Мя- 
цельскі, Мікола Казак, Дзямідовіч і Кубрыка, На судо- 
вым працэсе прысутнічалі шматлікія ведамыя бела- 
рускія пісьменьнікі й паэты, як Янка Купала, Зьмітрок 
Бядуля й іншыя, а таксама прафэсары, настаўнікі й 
вялікая колькасьць студэнтаў БДзУ і Пэдагагічнага 
Тэхнікуму. Якуб Колас выступаў сьветкай, 

Падсудных абвінавачвалі ў падрыхтоўцы збройнага 
антыбальшавіцкага паўстаньня, дызэрсіі й пашырань- 
ні антысавецкай літаратуры, Пасьля колькіднёвага пра- 
цэсу, яны былі засуджаныя на кару ад двух да пяці 
год турэмнага зьняволеньня. ”Лістапалаўскі рух” быў 
шырокай падпольнай антыбальшавіцкай арганізацыяй 
што паўстала ў Слуцку на агульнаадукацыйных кур- 
сах краязнаўчага гуртка ў пачатку 1925 году. Рух 
гэты хутка перакінуўся ў іншыя раёны Беларусі, вык 
ходзячы далёка за межы Случчыны, Лістападаўцы 
выдавалі свой рукапісны часапіс ”Наша Слова”, яко- 
га выйшла два нумары. Дэвізам Лістападаўцаў было: 
”За вольную й незалежную Беларусь!” 


14-1а сакавіка 1101 “., 880 гадоў назад, памёр сла- 
вуты полацкі князь Усяслаў Чарадзей. Усяслаў заняў 
княскі пасад у Полацку пасьля сьмерці свайго бацькі 
Брачыслава ў 1044 г. Ён адзначыўся вялікімі ваенны- 
мі й палітычнымі здольнасьцямі, адвагай і рашучась- 
цяй у дзеяньнях, 

Некаторы час Усяслаў стараўся падтрымоўваць 
добрасуседзкія дачыненьні зь кіеўскімі князямі Яра- 
славічамі. У 1060 г. ён навет браў удзел у супольным 
паходзе супраць Полаўцаў, Аднак у далейшым ён пра- 
цягваў палітыку запачаткаваную Брачыславам, У 
1065 г. Усяслаў Вялікі спрабуе далучыць да Полацку 
крывіцкі Пскоў, аднак бяз вынікаў. У наступным годзе 
ён заваяваў Ноўгарад, прылучаючы я-о да свайго 
княства. Гэты факт спрычыніўся да вайны зь Ярасла- 
вічамі, кульмінацыйным пунктам якой была згаданая 
бітва над ракой Нямігай. Вялікай заслугай Усяслава 





Чарадзея было тое, што ён здолеў утрымаць незалеж- 
насьць беларускага полацкага княства, аб” яднаў вакол 
яго шматлікія беларускія ўдзельныя княствы й землі 
і такім чынам замацаваў беларускую дзяржаўнасьць, 
падваліны пад якую паклалі ягоныя продкі князі 
Брачыслаў, Ізаслаў і Рагвалод. 


19-1а сакавіка 1918 г. Выканаўчы Камітэт Рады Ўсе- 

беларускага Кангрэсу быў перайменаваны ў Раду Бела- 
рускае Народнае Рэспублікі, Гэтае перайменаваньне 
наступіла ў сувязі із шпаркім насьпяваньнем ідэй бе- 
ларускай дзяржаўнасьці й незалэжнасьці і папаўнень- 
нем беларускага нацыянальнага цэнтру прадстаўнікамі 
рэвалюцыйнай дэмакратыі нацыянальных меншасьцяў, 
Віленскай Беларускай Рады, сябрамі Беларускага 
Народнага Прадстаўніцтва і прадстаўнікамі гарадоў і 
земстваў. 

ВК Рады Усебеларускага Кангрэсу быў выбраны 
Радай Кангрэсу пасьля разгону яго бальшавікамі 
ўканцы сьнежня 1917 г. Ад гэтага часу і аж да перай- 
менаваньня Камітэту ў Раду БНР ён кіраваў усей 
беларускай вызвольнай справай. Да 19,2.1918 г. ВК 
існаваў нелегальна і дзеіў у падпольлі. 2] лютага, 
адразу пасьля вызваленьня Менску, Камітэт абвесьціў 
сябе найвышэйшай уладай у Беларусі й выдаў Першую 
Устаўную Грамату да народаў Беларусі, ствараючы 
першы беларускі ўрад -- Народны Камісарыят, 9.3. 19 18г. 
ён выдаў Другую Устаўную Грамату, якая сталася пер- 
шым канстытуцыйным афармленьнем незалежнай дэма- 
кратычнай беларускай дзяржавы - Беларускай Народ- 
най Рэспублікі. 


82-га сакавіка 1864 1., у дзесяць гадзін грыццаць хві- 

лін раніцы, на Лукіскім пляцы ў Вільні, загінуў на 
шыбеніцы беларускі нацэянальны гэрой Кастусь Калі- 
ноўскі, Каліноўскі быў арыштаваны ноччу 10-га люта- 
га, Перад сьмерцяй, будучы ў вастрозе, ён напісаў 
ведамы ліст да беларускага народу, у якім заклікаў 
да змаганьня супраць маскоўскай няволі, Ліст быў 
падпісаны псэўданімам ” Яська - гаспадар спад Віль- 
ні”. Ізь сьмерцяй Кастуся Каліноўскага было канчат - 
кова зьліквідаванае кіраванае ім паўстаньне, якое вы- 
бухла ў Беларусі ў 1863 г. (гл, таксама вышэй - 22.1. 
1863 1 2.2. 1838). 


24-1 а сакавіка 1918 1. вечарам, у Менску, у будынку 
Рады Беларускай Народнае Рэспублікі пачалося су- 
польнае паседжаньне Рады БНР і прадстаўнікоў Вілен- 
скай Беларускай Рады, Адзінае пытаньне, якое стаяла 
на парадку дня паседжаньня было абвешчаньне неза- 
лежнасьці Беларусі. З дакладам ў гэтым пытаньні 
выступіў старшыня першага ўраду - Народнага Сакра- 
тарыяту БНР - Язэп Варонка, 

Пасьля дакладу разгарнулася жывая дыскусія, Усе 
беларускія партыі злажылі дэклярацыю аб падтры- 
маньні тэзы дакладчыка. Тэзу гэтую падтрымалі так- 
сама прадстаўнікі жыдоўскае й польскае мяншыняў. 
Супраць прапановаў старшыні ўраду выступілі толькі 
прадстаўнікі расейскае мяншыні. Пасьля коль кігадзін- 
най дыскусіі была выбраная рэдакцыйная камісія. Яна 
складалася з прадстаўнікоў усіх партыяў і груповак, 

Па заканчэньні працы камісіі, раніцою 25-га сакаві- 
ка была абвешчаная і прынятая адмысловая рэзалюцыя 
пра абвешчаньне Беларускай Народнай Рэспублікі неза- 
лежнай дзяржавай. Адначасна была прынятая Трэцяя 
Ўстаўная Грамата да Беларускага Народу, якая стала- 
ся завершаным актам ідэі нацыянальчай дзяржаўнасьці 


Беларусі. (Канец на бач. 8-й) 

Летась 2-га лістапада ў Нью Брансвіку, Н.Дж, адбы- 
лася “парада сьцягоў”. Беларускую сьцяжную варту 
вядзе камандзер Згуртаваньня Амэрыканска-Беларус- 
кіх Вэтэранаў С. Гутырчык. Наш група атрымала ўжо 
чацьвертую стужку ўзнагароды. 


У СПРАВЕ ВЫДАНЬНЯ 
ТРЭЦЯЙ КНІГІ ”ГАРАВАТКІ” 


Як ужо раней паведамлялася, трэцяя кніга ”Гарават- 
кі”, што называецца "Беларусы, вас чакае зямля”, ужо 
ў наборы і яе выданьне плянуецца за два месяцы, зна- 
чыцца сёлетняй вясной. Таму, што друкарня патрабуе 
пакрыцьця коштаў друку адразу пасьля выхаду, пра- 
шу неадкладна прысылаць падпіску й ахвяры. Кчіга, 
каля 300 бачынаў, будзе каштаваць 20 данад. даляраў. 
Грошы прашу прысылаць на адрас “Зважай”. 


Е. Акула 


КАЛЯНДАР 
(Заканчэньне з бачыны 7-й) 


26-га сакавіка, 1532 4., Вялікае Княства Літоўскае 
і Польшча падпісалі трактат, што ўстанаўляў абаронны 
саюз дзьвёх дзяржаваў і прапарцыянальна дзяліў між 
імі вайсковыя выдаткі, Умовы трактату прадугледжва- 
лі супольную абарону ад ворагаў, асабліва "Гатараў. 
Абедзьве дзяржавы забавязаліся памагаць адна дру- 
гой у выпадку нападу ворага на адну зь іх. У вабароне 
мэжаў Беларусы (тады званыя Літоўцамі) і Палякі 
павінны былі памагаць адны другім пасылкай невялі- 
кіх адзьдзелаў. 

Абедзьве краіны забавязваліся таксама здабываць 
зброяй усякую тэрыторыю, ад іх адарваную, Умовы 
гэтага трактату былі вялікай перамогай дыпляматыі 
нашых продкаў. Яны ўкаранавалі посьпехам векавыя 
намаганьні ВКЛ захаваць сваю незалежнасьць. Трак- 
тат з 1532 году практычна ануляваў вымушаныя абста- 
вінамі й няспрыяльныя для Літвы ўмовы Мельніцкай 
вуніі з 1501 г. Цяпер ВКЛ разглядалася як самастой- 
ная дзяэжава, зьвязаная з Польшчай адно сяброўскімі 


дружалюбнымі адносінамі, 
В. Сенкевіч 


б-га лістапада, 1980 г. у Нью Ёрку памёр выдатны 
беларускі навуковец, літаратуравед, гісторык і журна- 
лісты др. Ст. Станкевіч, На здымку дамавіну з астан- 
камі нябожчыка, накрытую бел чы звона-белым сьцягам 
праводзяць на апошні супачын на могільніку ў Іст 
Брансві ку. 


ГОСЬЦІ Ў БЕЛАРУСАЎ АЎСТРАЛІІ 


26-га сьнежня летась у Аўстралію прыехалі ген, др. 
Я. Сажыч з Дэтройту ў ЗША і пісьменьнік, рэдактар 
”Зважай”, К. Акула з Таронта ў Канадзе. 

27-га сьнежня ў Мэльбурне госьці віталі Агульную 
Сустрэчу Беларусаў Аўстраліі ў Мэльбурне, а К. Акула 
чытаў свае творы на канцэрце, што адбыўся 29-га 
сьнежня. Г'ен. Я. Сажыч пасьля гэтага наведаў і бела- 
рускі асяродак у Адэляйд. 

У Сыднэі К. Акула ўдзельнічаў у беларускай радыё 
праграме на праваслаўную куцьцю, а на сустрэчу Нова- 
га Году паводля старога календара нашы госьці ўзялі 
ўдзел у беларускай гадзіннай радыёпраграме, дзе 
кажны паазобку даў слухачом інтэрвю. Пасьля гэтага 
Я. Сажыч і К. Акула сустракалі Новы Год за гасьцін- 
ным сталом між сыднэйскіх суродзічаў у Беларускім 
Клюбе, 


ФОНД ”ЗВАЖАЙ” 

Ад 4-га кастрычніка летась да ?5-га лютага сёлета 
на “Зважай” быў наступны прыход: 
М. Махнач -- 9,00 дал., В.Кажан - 2,00, А.Протас --5,00, 
Н.Кушаль - 11.65, др. Л.Трусэвіч - 20,00, П.Станкевіч 
- 9,00, Ю. Андрусышын - 5,00, М.Нікан- 13,50, Я.Га- 
веньчык - 13,950, І.П.Г. - 3588, К.Мярляк - 11,80, 
А,Балкоўскі - 12,00, С.Гутырчык - 12.00, С.Гутырчык 
(з продажы) - 41,51, В.Сянькевіч - 12, 10, К.Акула- 


7,00. . 
Разам - 813 дал. 94 ц. 


Азтвярадаўцам і падпішчыкам вялікае дзякуй! 


